

## संक्षिप्त

## अग्रवाल समाज ने रथ का स्वागत किया

किशनगढ बास, (निर्स)। अग्रवाल समाज की कुलदेवी लक्ष्मी जी का रथ सोमवार को किशनगढ बास पहुंचने पर अग्रवाल समाज अध्यक्ष पवन सिंघल को अगवाई में समाज बंधुओं ने स्वागत किया और धौलपुर से चलकर पहुंचे लक्ष्मी जी के रथ को शहर के प्रमुख मार्गों से निकाला गया। अग्रवाल समाज के मनोज मित्तल ने बताया कि सोमवार को अग्रवाल समाज की कुलदेवी लक्ष्मी जी का धौलपुर से अग्रीहा घाम के लिए रवाना हुआ रथ किशनगढ बास पहुंचा। जिसका समाज अध्यक्ष पवन सिंघल के नेतृत्व में समाज बंधुओं की ओर से स्वागत किया गया। इसके उपरांत धौलपुर से रवाना होकर किशनगढ बास पहुंचे अग्रवाल समाज की कुलदेवी लक्ष्मी जी के रथ का भ्रमण शहर के प्रमुख मार्गों से कराया गया। रथ यात्रा के दौरान अध्यक्ष पवन सिंघल ताराचंद गंग विक्की गोयल प्रेम मित्तल आशीष सिंघल मनोज अग्रवाल मदन लाल अग्रवाल नीरज गंग विनय गोयल संतोष कुमार गिरांज कुमार आदि समाज बंधु उपस्थित रहे।

## फसलों का मुआवजा दिलवाने की मांग

निवाड़ी, (निर्स)। क्षेत्र में बेमौसम बारिश होने से किसानों की सरसों, मूंगफली व ज्वार सहित अन्य फसलें को चोट गड़ जिसको लेकर सोमवार को भारतीय किसान संघ के आ न प किसानों ने उपाखंड अधिकारी कार्यालय पर मुआवजे की मांग को लेकर नायब तहसीलदार अरविंद कुमार को ज्ञापन सौंपा है। ज्ञापन में बताया कि बरसात से फसलें नष्ट हो गई हैं और पशुओं के लिए चारा भी नहीं बचा है। बरसात से बाँटे जाने वाली सरसों में भी अब देरी हो रही है। उन्होंने सर्वे कराकर किसानों को मुआवजा दिलवाने की मांग की है। इस अवसर पर भारतीय किसान संघ के जिलाध्यक्ष रमेशचंद्र जाट, तहसील अध्यक्ष रामराय जाट, केदार, गिरांज, हरिराम, किशनलाल, हरिशंकर, रामकल्याण, बद्रीलाल, सत्यनारायण, हनुमान सहित कई किसान मौजूद थे।

## प्रेमचंद जैन अध्यक्ष बने

निवाड़ी, (निर्स)। शिवाजी कॉलोनी में स्थित श्री पारसनाथ दिगंबर जैन मंदिर की कार्यकारिणी की बैठक आयोजित हुई जिसमें नवीन कार्यकारिणी का गठन किया गया। जिसमें सर्वसम्मती से अध्यक्ष पद पर प्रेमचंद जैन बड़ा गांव, उपाध्यक्ष भागचंद जैन बड़ा गांव, उपाध्यक्ष अशोककुमार गोदा जमात, मंत्री विमलचंद जैन बड़ागांव, कोषाध्यक्ष हेमंतकुमार जैन माधोराजपुर, संगत मंत्री राजेंद्रकुमार जैन सेदरिया एवं व्यवस्थापक के पद पर दीपककुमार जैन गिदौडी को मनोनीत किया गया।

## विद्यार्थियों को सम्मानित किया

नारायणपुर, (निर्स)। आदर्श विद्या मंदिर थानागाजी में सोमवार को जिला स्तरीय संस्कृति ज्ञान प्रश्न मंच परीक्षा का आयोजन किया गया। प्रतिभागिता में थानागाजी, प्रतापगढ, नारायणपुर स्कूल के कुल 26 छात्र-छात्राओं ने भाग लिया। इसमें आदर्श विद्या मंदिर विद्यालय नारायणपुर के किशोर वर्ग व बाल वर्ग प्रश्न मंच में लक्की सैनी, रूचि शर्मा, अंजलि सैनी, काजल गुवारिया, सोनिया जाट व योग्यता सैनी ने प्रथम स्थान प्राप्त किया। वहीं कथाकथन वाचन में नचिता चौधरी ने प्रथम स्थान प्राप्त किया। द्वितीय स्थान प्रतापगढ स्कूल के विद्यार्थी ने प्राप्त किया। इस दौरान जिला सचिव सतीश शर्मा एवं संस्कृति ज्ञान परीक्षा प्रभारी बने सिंह द्वारा प्रथम, द्वितीय स्थान प्राप्त करने वाले छात्र-छात्रा को पुरस्कृत किया गया। इस मौके बाबूलाल शर्मा सहित अन्य लोग मौजूद थे।

## पं. भंवरलाल शर्मा को श्रद्धांजलि दी

नारायणपुर, (निर्स)। क्रुखा स्थित ब्राह्मण छात्रावास में सोमवार को सरदार शहर (चूरू), राजस्थान ब्राह्मण महासभा के संस्थापक पंडित भंवर लाल शर्मा के निधन पर ब्राह्मण समाज के लोगों ने शोक व्यक्त किया। इस मौके पर समाज के लोगों ने 2 मिनट का मौन रखकर उन्हें श्रद्धांजलि दी। इस मौके पर नारायणपुर ब्राह्मण महासभा अध्यक्ष सुरेंद्र शर्मा, कालू जोशी, मोहन लाल आत्रे, भवानी शंकर वैद्य, विवेक कुमार, बिल्लू पारिक, हरि प्रसाद शर्मा, रजनीकांत, श्याम सुंदर आत्रे, प्रहलाद, श्री सनातन ब्राह्मण महासंघ फाउंडेशन के राष्ट्रीय अध्यक्ष सौरभ भारद्वाज आदि लोग मौजूद थे।

## मिलावटखोरी पर लगाम लगाने के लिए संयुक्त टीम द्वारा कार्रवाई की जाए : कलेक्टर

अलवर, (निर्स)। जिला कलेक्टर डॉ. जितेन्द्र कुमार सोनी की अध्यक्षता में सोमवार को कलेक्टर सभागार में साप्ताहिक समीक्षा बैठक आयोजित हुई। जिला कलेक्टर ने जिला रसद अधिकारी व संबंधित अधिकारियों को निर्देशित किया कि दीपावली के पूर्व पर शुद्ध के लिए युद्ध अभियान के तहत जिले में मिलावटखोरी पर लगाम लगाने के लिए संयुक्त टीम द्वारा कार्रवाई की जाए।

डिकॉय ऑपरेशन कर बड़े स्तर पर मिलावटी सामग्री बनाने वाले लोगों के विरुद्ध कार्रवाई करे। उन्होंने कहा कि कार्रवाई में विशेष तौर पर दूध, पनीर, मावा व मिठाइयों के सैम्पल अधिकाधिक लेवे। दूधित खाद्य सामग्री को मौके पर ही नष्ट करावे।

उन्होंने समस्त नगरीय निकायों के अधिशासी अधिकारी व नगर परिषद आयुक्तों को निर्देशित किया कि दीपावली तक नगरीय निकाय क्षेत्र में वाईवार सघन साफ-सफाई अभियान चलाए। इंदिरा शहरी रोजगार गारंटी योजना के



कलेक्टर डॉ. जितेन्द्र कुमार सोनी की अध्यक्षता में कलेक्टर सभागार में साप्ताहिक समीक्षा बैठक आयोजित हुई।

श्रमिकों से भी सम्पत्ति विरूपण आदि के साफ-सफाई कार्य करावे। शहर की रोड लाइट को दुरुस्त करावे। उन्होंने जिला परिषद की सीईओ को निर्देशित किया कि इसी प्रकार ग्राम पंचायतों में साफ-सफाई के कार्य कराए जाए।

उन्होंने जलदाय विभाग के अधीक्षण अभियन्ता को निर्देशित किया कि वाईवार लगाए जा रहे पेयजल समस्या समाधान शिविरों में आमजन की

पेयजल संबंधी समस्याओं का त्वरित समाधान किया जाए। उन्होंने निर्देशित किया कि पेयजल आपूर्ति की प्रभावी मॉनिटरिंग करे साथ ही उन्होंने विद्युत विभाग के अधीक्षण अभियन्ता को निर्देशित किया कि दीपावली पूर्व पर बढने वाले विद्युत लोड को दृष्टिगत रखते हुए विद्युत से होने वाली दुर्घटनाओं को रोकथाम के लिए कार्य योजना बनाकर उसे अमल में लावे।

उन्होंने सभी जिला स्तरीय अधिकारियों को निर्देशित किया कि भूमि आवंटन के प्रकरणों के निस्तारण हेतु उपखण्ड अधिकारियों से समन्वय करे। उन्होंने सीएमएचओ को निर्देशित किया कि प्राइवेट हॉस्पिटलों के चिरंजीवी योजना के लंबित आवेदनों का एक सप्ताह में निस्तारण करे। चिरंजीवी स्वास्थ्य बीमा योजना की जागरूकता एवं शेष रहे परिवारों को जोड़ने के लिए एक सप्ताह का विशेष जन जागरूकता अभियान चलावे। उन्होंने निर्देशित किया कि सरकारी छात्रावासों में समय-समय पर मेडिकल टीम जाकर विद्यार्थियों के स्वास्थ्य की जांच करे। उन्होंने जिला खेल अधिकारी को निर्देशित किया कि खेलेगा अलवर अभियान की कार्य योजना संबंधित विभागों के समन्वय से बनाकर उसे अमल में लावे।

स्टेडियम में राष्ट्रीय व अंतरराष्ट्रीय खिलाड़ियों की फोटो गैलरी तैयार करावे। उन्होंने डीओआईटी के संयुक्त निदेशक को

## 'आमजन की पेयजल समस्याओं का त्वरित समाधान किया जाए'

निर्देशित किया कि नोन फंक्शनल ई-मित्रा क्रियोस्क मशीनों की सूची कारण सहित भिजवाए।

उन्होंने पीएमओ को निर्देशित किया कि फिजियो थैरेपी के काम आने वाले उपकरण की खरीद करे। उन्होंने आयुर्वेद विभाग के उप निदेशक को निर्देशित किया कि विभाग के संचालित वेलेनेस सेंटरों व योग केंद्रों की सूची भिजवाए व इनका प्रचार प्रसार करावे। बैठक में सीईओ जिला परिषद डॉ. अर्ति का शुक्ला, यूआईटी सचिव डॉ. मंजू, एडीएम प्रथम अखिलेश कुमार पिपल, एडीएम द्वितीय जितेन्द्र सिंह नरुका, एडीएम शहर ओ.पी सहारण, डीएफओ अलवर ए.के श्रीवास्तव, डीटीओ श्री नवीन यादव सहित संबंधित अधिकारी उपस्थित थे।

## सार-समाचार

## अब्दुल वसीम बने अध्यक्ष



टोंक, (निर्स)। राजस्थान नर्सिंग एसोसिएशन जिला टोंक के जिलाध्यक्ष के चुनाव सम्पन्न हुए। इसमें अब्दुल वसीम को राजस्थान नर्सिंग एसोसिएशन जिला टोंक का जिलाध्यक्ष चुना गया। चुनाव संयोजक मोहम्मद सिराज अख्तर खान ने बताया कि राजस्थान नर्सिंग एसोसिएशन जिला टोंक के जिलाध्यक्ष के चुनाव के लिए मतदान हुआ, विजय प्रत्याशी अब्दुल वसीम ने निकटतम प्रतिद्वंदी प्रत्याशी मदन मोहन गोंडवाल को 47 मतों से पराजित किया। निर्वाचन अधिकारी डा. संदीप राजोविया, सहायक निर्वाचन अधिकारी वरिष्ठ सहायक विरेन्द्र चौधरी अब्दुल वसीम को जिलाध्यक्ष घोषित किया। जिला संयोजक सिराज अख्तर खान, निर्वाचन अधिकारी एवं सहायक निर्वाचन अधिकारी ने मिलकर अब्दुल वसीम को जिलाध्यक्ष की शपथ ग्रहण कराई और समस्त नर्सिंग स्टाफ ने जिलाध्यक्ष अब्दुल वसीम को मालाएं पहनाकर स्वागत किया।

## 263 सरसों के मिनीकिट का वितरण

मालपुरा, (निर्स)। सहायक कृषि उपनिदेशक कार्यालय मालपुरा द्वारा सोमवार को इंदौली पंचायत में किसानों को रबी की फसल जुताई के लिए 263 सरसों के मिनीकिट नि:शुल्क वितरण किये। मानप्रकाश जाट ने बताया कि कृषि पर्यवेक्षक अनिता सैनी द्वारा पंचायत मुख्यालय पर कैम्प लगा कृषि विभाग द्वारा सभी मानको की जांच के बाद तैयार किये गये सरसों वैरायटी आरएफ 725 व आरएफ 761 के चयनित 263 किसानों को मिनीकिटो का नि:शुल्क वितरण किया गया। इस बार सरसों जुताई के अनुकूल समय में विभाग द्वारा सरसों किट उपलब्ध करवाये जाने पर किसानों ने विभाग का आभार बताया।

## पावटा में शरद पूर्णिमा महोत्सव मनेगा

पावटा, (निर्स)। पावटा व आसपास के क्षेत्रों के मंदिरों पर मंगलवार को शरद पूर्णिमा महोत्सव मनाया जायेगा। इस अवसर पर पावटा के गोपाल भैया मंदिर, जोहडा धाम बाबा भूतनाथ मंदिर, मुसिंह मंदिर, हखडेत हनुमान मंदिर, राठी वाला मंदिर, सीताराम मंदिर, मुरलीधर मंदिर, भौन्या जी मंदिर, ब्रह्म जोडी मंदिर, टोरडा मंदिर सहित अनेकों स्थानों पर श्रद्धालुओं के द्वारा भक्तों की प्रस्तुतियां दी तथा खीर बनाकर चंद्रमा की धवल चांदनी में रखा गया। वहीं ब्रह्मजोडी मंदिर में हरीदास महाराज, टोरडा मंदिर में मंगलदास महाराज, गोपाल भैया मंदिर में मोहनदास महाराज, जोहडा धाम का बाबा भूतनाथ मंदिर में केशवदास महाराज सहित महंतों द्वारा रात्रि 12 बजे आरती कर भगवान को खीर का भोग लगाकर प्रसाद श्रद्धालुओं में वितरण किया गया। इस अवसर पर भक्तजन उपस्थित रहे।

## संरक्षक नियुक्त किये

मालपुरा, (निर्स)। हिन्दू समरसता मंच द्वारा दीपावली पूर्व पर आयोजित तीन दिवसीय दीपोत्सव कार्यक्रम हेतु आयोजन समिति कार्यकारिणी का गठन कर संरक्षक नियुक्त किये व नगरपालिका ईओ देशराज मीणा को समिति की ओर से व्यवस्थापक पत्र सौंपा गया। सौंपे गये पत्र में अवगत करवाया कि 22 व 23, 24 अक्टूबर को आयोजित कार्यक्रमों के दौरान आकर्षक सजावट एवं अन्य व्यवस्थाओं में पालिका सहयोग करे। जिस पर ईओ ने अग्रगत करवाई गई सभी व्यवस्थाएं करवाने का विश्वास दिलाया। समिति संरक्षक के रूप में राकेश जैन, चम्पालाल जैन, जैनराज सिंघी, हनुमान विजय, सुनिल परतानी, प्रहलाद शर्मा, रामबाबू खंडेलवाल, संजय दामोदरिया, रामबाबू व्यास, अटल पारिक, रामधन चौधरी, कैलाश गुर्जर, रतन लाल सोनी, बाबूलाल खटनावलिया, सुखपाल सोनी, ओमप्रकाश सोनी, रामस्वरूप बैरवा, रामधन नावरिया, कन्हैयालाल बडगुजर, रामलाल साहु, कुंजबिहारी खरोल, नारायण दास सिंघी, ओमप्रकाश नामा, अनिल सैन, रामगोपाल कनोजिया, चंदन सिंह गवारिया, शिवदत्त दास को संरक्षक मंडल में शामिल किया गया। जो कि उत्सव की सभी तैयारियों की माकूल व्यवस्थाओं में सहयोग प्रदान करेंगे।

## टैंडर होने के बाद भी अंडरपास का काम शुरू नहीं

अलवर, (निर्स)। अलवर शहर के काली मोरी फाटक पर रेलवे अंडरपास बनाने का वर्क आर्डर होने के बावजूद निर्माण का काम शुरू नहीं हो सका है। जिसके कारण काली मोरी के आसपास की करीब एक दर्जन कॉलोनियों में रह रहे हजारों लोग परेशान हैं। पटरी के ऊपर से जान जोखिम में डालकर निकलते हैं। इसके विरोध में सोमवार सुबह भारतीय कम्प्यूनिस्ट पार्टी ने काली मोरी फाटक पर धरना देकर विरोध जताया है। भाकपा के सह चिव तेजपाल सैनी ने बताया कि अंडर पास नहीं बनने के विरोध में धरना दिया है। जिसमें पार्टी के पदाधिकारी, कार्यकर्ता व स्थानीय लोग शामिल हुए। सबका कहना है कि जल्दी निर्माण का कार्य शुरू हो ताकि आमजन को अंडरपास की सहूलियत मिले। अलवर में रेलवे अंडर पास होने के लिए पौडब्यूटी के जरिए 2 करोड़ 63 लाख रुपए का वर्क आर्डर हो चुका है लेकिन निर्माण शुरू करने में बाधक देरी की गई है। इस कारण आमजन में गुस्सा है। राजकुमार बख्श ने कहा कि इस साल 6 जून को वर्क आर्डर हो चुका है लेकिन, चार माह बाद भी काम नहीं हुआ है। इस कारण जनता में विरोध है। काली मोरी फाटक के पास भाकपा के पदाधिकारी, कार्यकर्ता व आमजन मौजूद थे।

## एसपी के नाम ज्ञापन सौंपा

पावटा, (निर्स)। कोटपुटली अतिरिक्त पुलिस अधीक्षक विद्याप्रकाश को टास्कफोला ईमित्र संचालक से लूट की वारदात का खुलासा नहीं होने पर भाजपा नेत्री रत्नाकुमारी के नेतृत्व में जनप्रतिनिधियों सहित ग्रामीणों ने ज्ञापन सौंपा। ज्ञापन सौंपते हुए भाजपा नेत्री रत्नाकुमारी ने बताया कि 4 सितंबर 2022 को ग्राम टास्कफोला में ई-मित्र संचालक नरेंद्र सिंह रत्नावत के साथ 4 लाख रुपये की लूट की गयी। लूटपाट व गोलीकांड जैसी बढती घटनाओं के कारण आमजन में डर व्याप्त हो गया है। जिस पर अतिरिक्त पुलिस अधीक्षक कोटपुटली विद्याप्रकाश को ज्ञापन देकर कार्यवाही करते हुए जल्द से जल्द आरोपियों को पकड़कर पीडित की सहायता की बात कही। इस दौरान सताईसा अध्यक्ष दशरथ सिंह, हरिसिंह संरक्षक, जगजीत सिंह महामंत्री, रामचंद्रसिंह उपाध्यक्ष, कोषाध्यक्ष सहित सभी सताईसा के सदस्य मौजूद रहे।

## साईबर क्राइम के प्रति जागरूक किया

बहरोड/भिवानी, (निर्स)। बहरोड थानाधिकारी वीरेंद्रपाल सिंह ने आम जनता को जागरूक करने के लिए पुलिस के प्राथमिक कर्तव्य का पालन करते हुए चेतावनी संकेत दिया कि 5जी सेवा शुरू होने से साइबर अपराध के कुछ बदमाश आपके मोबाइल पर कॉल करेंगे और आपसे कहेंगे कि आप अपने सिम कार्ड को 4 से 5 दिन में अपडेट करें। आपको एक ओटीपी मिलेगा वो हमें बताएं। तो आपको ऐसा नहीं करना है तथा अपना ओटीपी व पिन या पासवर्ड नहीं देना है। यदि आप उन्हें उनके द्वारा भेजा गया ओटीपी, पिन या पासवर्ड नंबर बताते हैं, तो सायबर ठग आपके बैंक खाते या मित्र ऐप में सभी पैसे अपने खाते में भेज देंगे। सायबर फ्राड होने पर तुरंत 1930 पर कॉल करें।

## रामदेव मंदिर में मनाई वाल्मीकि जयंती

सांभरखोली, (निर्स)। वाल्मीकि समाज सांभर में रामदेवजी के मंदिर में वाल्मीकि जयंती मनाई साथ ही मांगूराम जी की जयंती भी मनाई गई। इसमें छानसंघ अध्यक्ष भवनेश गुर्जर, राजस्थान सांभर मजदूर कौंसिल उपाध्यक्ष मुनीश पंवार, अभिनव तंबोलिया, विजय चांगरा, अमित तंबोलिया, नवीन चांगरा, अमन पवार, गौरव तंबोलिया, राजन तंबोलिया, रवि कोपर, ने माला पहनाकर फूल अर्पित कर कर जयंती मनाई गई।

## तेज रफ्तार ट्रक ने दो को कुचला

जयपुर, (निर्स)। जयपुर-बीकानेर हाईवे पर पुलिस उप अधीक्षक कार्यालय के पास सोमवार दोपहर तेज रफ्तार ट्रक ने मोटरसाइकिल सवार पिता-पुत्र को कुचल दिया। ट्रक दोनों को करीब 100 मीटर तक घसीट ले गया। राजमार्ग पर हुआ हादसा एक दुकान में लगे सीसीटीवी कैमरे में कैद हो गया।

थानाधिकारी धर्म सिंह ने बताया कि बावरियों की ढाणी ढोडसर निवासी रामपाल यादव (55) व उनका पुत्र भूराम (35) मोटरसाइकिल पर सवार होकर गोविंदगढ से चौमू की ओर जा रहे थे। पुलिस उपाधीक्षक कार्यालय के समीप ट्रक रोका। वह सीधे पुलिस उपाधीक्षक कार्यालय में चला गया। मौके पर पहुंची थाना पुलिस ने चालक को हिरासत में ले लिया।

घसीटे हुए ले गया। पिता-पुत्र की मौके पर ही मौत हो गई। हादसे के बाद चालक ने हादसे वाले स्थान से करीब 200 मीटर दूर पुलिस उपाधीक्षक कार्यालय के सामने ट्रक रोका। वह सीधे पुलिस उपाधीक्षक कार्यालय में चला गया। मौके पर पहुंची थाना पुलिस ने चालक को हिरासत में ले लिया।

## देश भक्ति गीतों पर नाचे श्रोता

निवाड़ी, (निर्स)। कृषि उपज मंडी के डोम में रविवार की रात्रि को नगर पालिका के तत्वावधान में भजन संध्या का आयोजन किया गया। भजन संध्या का शुभारंभ नगरपालिका अध्यक्ष दिलीप ईसराणी, पालिका उपाध्यक्ष जितेंद्र जैन एवं अधिशासी अधिकारी महिमा डांगी द्वारा दीप प्रज्वलित करके किया।

## मेन्टल हेल्थ अवेर्नेस कार्यक्रम

खैरथल, (निर्स)। विश्व मानसिक स्वास्थ्य दिवस पर कौशल्यम इन्स्टीट्यूट आफ ट्रेनिंग सेंटर, पंडित छीतरमल लाटा वेलफेयर सोसाइटी एवं शिवज्योति मनोविकास विद्यालय में कार्यक्रम आयोजित किए गए। जिसमें राउपावि के प्रधानाध्यापक राजवीर सिंह सहित संस्था के गुरुकुलों द्वारा मानसिक तनाव के कारणों एवं बचाव पर व्याख्यान देते हुए भौतिक सुख-सुविधाएं प्राप्त करने की अंधी दौड़ व मोबाइल से दूर रहने की जरूरत बताई। जबकि अलवर जिले के जवाहर नवोदय विद्यालय में मेन्टल हेल्थ अवेर्नेस सप्ताह कार्यक्रम का समापन हुआ। नवोदय विद्यालय में काउंसिलिंग अध्यापिका आशु मीना ने बताया कि 4 से 10 अक्टूबर तक मनाये गये कार्यक्रम का उद्देश्य विद्यार्थियों को मानसिक स्वास्थ्य के प्रति जागरूक करना और तनाव से सजित लोगों को मदद व आस में सहयोग करना तथा अपने दिनचर्या में शामिल करना बताया गया। कार्यक्रम में महक, मोनिका, नेहा, शानू पांटर तथा अनुष्का ने सहभागिता की।

पर श्रोताओं ने जमकर नृत्य किया गया। पालिका अध्यक्ष दिलीप ईसराणी एवं पार्षदों द्वारा प्रकाश माली का माला दुपट्टा और स्मृति चिन्ह देकर सम्मानित किया। इस दौरान नगर पालिका प्रशासन द्वारा श्रोताओं पर पृष्ण वर्षा भी की गई। कार्यक्रम में गौ सेवा दल के सदस्यों का भी सम्मानित किया गया।

भोजन संध्या में श्रोताओं की भारी भीड उमड पडी। कार्यक्रम की समाप्ति पर नगर पालिका अध्यक्ष ईसराणी द्वारा सफल आयोजन के लिए नगरपालिका टीम और शहरवासियों का धन्यवाद ज्ञापित किया। भजन गायक प्रकाश माली ने कहा कि

भोजन संध्या में श्रोताओं ने जमकर नृत्य किया गया। पालिका अध्यक्ष दिलीप ईसराणी एवं पार्षदों द्वारा प्रकाश माली का माला दुपट्टा और स्मृति चिन्ह देकर सम्मानित किया। इस दौरान नगर पालिका प्रशासन द्वारा श्रोताओं पर पृष्ण वर्षा भी की गई। कार्यक्रम में गौ सेवा दल के सदस्यों का भी सम्मानित किया गया।

उल्लेखनीय है कि प्रकाश माली के देशभक्ति भजन भारत में ही नहीं अपितु विदेशों में भी चर्चित है। इस दौरान पार्षद प्रदीप पारिक, पार्षद नितिन छावडा, महावीर प्रसाद पराना, परसाम कुमार, पार्षद महेंद्र जैन, भानु कुमावत, करण सिंह राजावत, जीपाल गुर्जर, दुर्गाशंकर सेन, रामविलास बलाई, रामअवतार सैनी, गिरांज जाट सहित कई जनप्रतिनिधि, प्रशासनिक अधिकारी सहित हजारों श्रोतागण मौजूद थे।

## गौ माता की सेवा सबसे बड़ी सेवा : जगन चौधरी

पावटा, (निर्स)। ग्राम पंचायत पंडितपुरा गौशाला में सोमवार को गौ सेवक सम्मान समारोह कार्यक्रम का पावटा प्रधान प्रतिनिधि जगन चौधरी के मुख्य आतिथ्य व पंडितपुरा सरपंच मनोज कुमार वर्मा की अध्यक्षता एवं तहसील ब्राह्मण महासभा पावटा अध्यक्ष राजेश शर्मा, शिवनारायण सिंह, पूर्व सरपंच धर्मपाल, पूर्व सरपंच महावीर सिंह के विशिष्ट आतिथ्य में आयोजन किया गया।

कार्यक्रम में पावटा प्रधान प्रतिनिधि जगन चौधरी ने कहा कि गौ माता की सेवा में कई सेवाओं का लाभ छुपा है। धरती पर गौ सेवा करने से बड़ी शायद कोई सेवा नहीं है। इससे पूर्व आगतक अतिथियों द्वारा गौ सेवक अध्यक्ष तेज सिंह उपाध्यक्ष संदीप सिंह नितिन सिंह महिपाल सिंह संदीप सिंह मनीष सिंह रोहिताश यादव विजय सिंह साहिल सिंह भूपेंद्र सिंह आकाश सिंह मोनू सिंह तेजपाल का माल्यार्पण कर छायाचित्र देकर स्वागत व सम्मान किया गया। इस दौरान तहसील ब्राह्मण



गौ सेवक अध्यक्ष तेज सिंह, उपाध्यक्ष संदीप सिंह, नितिन सिंह, महिपाल सिंह, संदीप सिंह, मनीष सिंह, रोहिताश यादव, विजय सिंह आदि का माल्यार्पण कर छायाचित्र देकर स्वागत व सम्मान किया।

महासभा पावटा अध्यक्ष राजेश शर्मा ने गौ सेवकों को संबोधित करते हुए कहा कि गौ माता को लावारिस अथवा आवा नहीं कहना चाहिए। गाय माता ऐसी हैं जो भवसागर से पार लगाती हैं। कार्यक्रम की अध्यक्षता कर रहे सरपंच मनोज कुमार

## जानलेवा हमले के 2 आरोपी गिरफ्तार

श्रीमाधोपुर, (निर्स)। स्थानीय पुलिस ने जानलेवा हमला करने वाले दो आरोपियों को गिरफ्तार किया है। थानाधिकारी प्रकाश सिंह ने बताया कि परिवारों छितरमल पुत्र रामचंद्र यादव निवासी कोलवा थाना श्रीमाधोपुर ने 24 जुलाई को एक रिपोर्ट पुलिस थाने में इस आशय की दी थी कि वह 22 जुलाई को अपने घर पर अपने परिवार सहित बैठ था तब सागरमल पुत्र साधूराम, रोशन पुत्र सागरमल, मोहन पुत्र साधूराम सहित अन्य सात-आठ आदमी एक राय होकर भेरे घर के कमरे में घुसकर धारदार हथियारों से मुझे व मेरे पुत्र राकेश को जान से मारने की नियत से हम दोनों के सिर पर चार किया जिससे मेरे व मेरे पुत्र राकेश के सिर व हाथों पर गंभीर चोटें आई तथा मेरे परिवार की औरतों को भी उन्होंने गंभीर चोटें पहुंचाई। पुलिस ने मामला दर्ज कर जांच शुरू की तथा अनुसंधान के दौरान मुकेश कुमार निवासी बरवाडा अमरपुरा पुलिस थाना सामोद जयपुर ग्रामीण वह रामकरण उर्फ पवन कुमार पुत्र सोहन लाल यादव निवासी अल वरुल निवाना पुलिस थाना गोविंदगढ जिला जयपुर ग्रामीण को गिरफ्तार किया है।

## टोंक जिला कारागृह का निरीक्षण कर व्यवस्था का जायजा लिया

टोंक (निर्स)। जिला विधिक सेवा प्राधिकरण सचिव (अपर जिला एवं सेशन न्यायाधीश) टोंक डॉ. रूबीना परवीन अंसारी द्वारा जिला कारागृह टोंक का निरीक्षण कर सम्पूर्ण व्यवस्था का जायजा लिया गया। निरीक्षण के दौरान बंदियों की समस्याओं को सुना गया व मौके पर ही कारापाल को उनकी समस्याओं के निराकरण हेतु निर्देशित किया गया।

न्यायाधीश द्वारा निरीक्षण के दौरान बंदियों को कारागृह में मिलने वाली मूलभूत सुविधाओं व बंदियों से उनके मुकदमों की स्थिति एवं अधिवक्ता के संबंध में जानकारी प्राप्त की तथा जेल में भोजन की गुणवत्ता को भी देखा गया। बंदियों द्वारा अधिवक्ता न कर पाने की स्थिति में निशुल्क विधिक सहायता के तहत प्राधिकरण द्वारा अधिवक्ता उपलब्ध करवाने के संबंध में जानकारी प्रदान की गई तथा जिन बंदियों के पास पैरवी



न्यायाधीश डॉ. रूबीना परवीन अंसारी (बीचे में) ने जेल में भोजन की गुणवत्ता को जांचा।

हेतु अधिवक्ता उपलब्ध नहीं है उनके निशुल्क विधिक सहायता हेतु

आवेदन पत्र भरवाने हेतु कारापाल जिला कारागृह, टोंक को निर्देश प्रदान

किये गये। न्यायाधीश द्वारा जेल परिसर की साफ सफाई, भोजन की

## बंदियों की समस्याओं को सुना तथा मौके पर ही कारापाल को निर्देशित किया

गुणवत्ता एवं व्यवस्था, विधिक सेवा क्लिनिक, महिला एवं पुरुष बैरक, परिसर, लाईब्रेरी, विडियो कॉन्फ्रेंसिंग रूम, केन्टिन का भी निरीक्षण किया गया एवं बंदियों को उपलब्ध करवाई जाने वाली दैनिक एवं मासिक पत्रिका, टी.वी., सी.सी.टी.वी. कैमरा, लाईब्रेरी, जेल मैन्यूल, बंदियों के लिए शिक्षा एवं साक्षरता, स्वास्थ्य, नेटवर्क जैमर, स्टॉफ, संधारित किये जा रहे रजिस्टर, सर्दियों में बंदियों को अनुकूल वातावरण आदि के संबंध में जानकारी प्राप्त की गई एवं आवश्यक दिशा-निर्देश प्रदान किये गये।